

# IL-BELT

# VICTORIA

RIVISTA MAHRUĠA MILL-PARROĊÇA TA' SAN ĠORĠ — GHAWDEX

Novembru - Diċembru 1987

Nru 39

## Il-Kelma ta' Arcipriet

### Nixteqilkom Paċi u Ġid

Meta tiġi f'idejkom din ir-Rivista, l-Milied ikun baqgħalu f'it tal-jiem mhux fażin. U bħal donnu messaġġ minn issa għall-Milied donnu jkun barra minn postu. Iżda jiena naħseb li qatt ma hu kmieni biex wiehed jagħmel il-ġid.

Kemm nixteq ġid fil-Milied. Kull kartolina li nibgħatu, tkun mimlija bl-isbaħ xewqat. Kull fejn niltaqgħu, speċjalment f'dawk il-jiem tal-Milied, intennu eluf ta' drabi: il-Milied it-tajjeb, li ma hijiez haġa oħra għajr xewqat ta' ġid lil dik il-persuna li jkollna quddiemna.

F'kelma waħda ta' kull sena nistgħu ngħidu li nimlew pajjiżna b'xewqat ta' ġid. Iżda għandi l-biża li dawn ix-xewqat ma jirrealizzawx ruhom: jibqgħu sempliċi xewqat. U allura l-ġid li nkunu rridu naraw fl-oħrajn josfor.

X'irridu nagħmlu?

L-ewwelnett: min irid il-ġid lil haddieħor irid jahdem biex jiġaq' lil dawk li jkun kif inhu. Bla timbri, bla gdiem, bla ġudizzji. Gesù Tarbija twieled għalih ukoll, u minhabba Gesù Tarbija għandna nagħmlu hilitna kollha biex nilqgħu lil kulhadd, bla ma nfitxu naraw ta' liema

kulur hu, x'inhuma l-ideat tiegħu, ecc

It-Tieni: Gesù Tarbija biss huwa l-ghajn ta' ġid, u allura biex ngħaddu l-ġid lill-haddieħor, jeħtieġ li ngħaddulu ukoll lil Gesù. Dan jista' jsir bl-impjeba tagħna, billi eghmilna kollu jkun ta' eżempju haj u li jagħmel il-ġid. B'hekk fina jkun qed jara lil Gesù.

It-Tielet: nixteq ġid qaddis billi fix-xewqat li nibgħatu nippruvaw inwasslu aħbar tajba: kemm tkun haġa sabiħa kieku fuq il-card li nibgħatu, minbarra l-firma li nħažzu, niktbu ukoll xi hsieb spiritwali. Min jaf, forsi sentenza li tikteb toqot lil dak li jkun u jżommha u jgħixha is-sena li ġejja. B'hekk tkun xtaqtlu l-ġid.

Dan hu l-hsieb li ridt inwassilkom! Nixteqilkom kull ġid fil-Mulej: lilkom, li tiffuraw parti mill-komunità parrokċjali tagħna; lilkom, eghżieħ emigranti Ġorġjani, lilkom ilkoll, intom min intom u intom fejn intom li taqraw dan il-messaġġ:

**Il-Milied it-Tajjeb lil Kulhadd**

L-Arcipriet

## IL-MILIED fil-Parroċča Tagħna

- **Attivitajiet ġodda għat-tfal....**
- **Novena għat-tfal fil-5.00 p.m.....**
- **Novena għal kulhadd fis-6.00 p.m...**
- **Presepu ġdid fil-knisja....**
- **Kompetizzjoni għall-Familji....**

Id-dettalji kollha fil-programm għall-granet tal-Milied li jitqassam iktar '1 quddiem.

# IL-MILIED IT-TAJJEB LIL KULHADD



**"IL-BELT VICTORIA"**

Revista ta' kull xahrejn

Uffiċċju Editorjali: Ċentru Parrokkjali San Ġorġ,  
Triq Karitá — Victoria, Għawdex.  
Tel: 556377**IR-RIVISTA TAGĦNA U INT**

Din ir-Rivista titqassam b'xejn. Din ir-Rivista tasallek regolarment. Din ir-rivista tgħallmek. Din ir-rivista tgħaqdeq mal-parroċċa. Din ir-rivista jistenniha kulhadd.

Għal dan kollu tlabna kontribuzzjoni ta' **HAMSIN ĊENTEŽMU** lil kull familja. Hafna kienu pronti u tawna iżjed. Ohrajn ġew iktar wara, imma sehemhom tawh. Għarna s-somma ta' Lm167.50c. Żgur li għad baqa' min sehemu ma taħx. Mhux għax ma japprezzax is-siwi ta' din ir-rivista, imma għax nesa, għax halla mill-llum għal għada. Jekk hu hekk thallix jum iehor jghaddi. Aghiti l-offerta tiegħek lil min iġiblek ir-rivista jew inkella tasal sa l-Uffiċċju Parrokkjali u halli l-offerta hemm. Tista wkoll tuża l-envelope li bghattna u titfġhu fil-għabra f'wahda mill-quddies fil-Bazilika tagħna. Niringrazzjaw lil min ġa għinna u lil dawk li ser jgħinuna niringrazzjawhom bil-quddiem.

**Membri Ġodda fil-Komunità Parrokkjali**

5.9.87:

Sandra, bint Michael Portelli u Miralda nee' Grech

12.9.87:

Ron-George, bin Anthony Farrugia u Georgette nee' Muscat

13.9.87:

Nadia-Josephine, bint Thomas Smith u Rita nee' Zammit

27.9.87:

Katya, bint Alvin Scicluna u Margaret nee' Gauci

30.7.87:

George Mario, bin Raymond Mizzi u Georgina nee' Cassar

4.10.87:

Angele, bint Joseph Scicluna u Anna nee' Micallef

**IMWIET**

6.9.87: Carmelo Scerri

14.9.87: Ron-George Farrugia

27.9.87: Doris Portelli

21.10.87: Maria Concetta Attard

**ŻWIGIJET**

12.9.87:

Salvinu Cremona - Antoinette Farrugia

13.9.87:

Carmel Formosa - Lina Farrugia

19.9.87:

Joseph Bugeja - M'Concetta Conti

11.10.87:

Carmel Theuma - Marisa Camilleri

24.10.87:

Carmel Rapa - Vicky Mercieca

**Editorjal****NIEHDU SEHEM**

Qiegħdin fl-aqwa tas-sena soċjali u nistgħu ngħidu li mill-bidu deher li l-attenzenza għall-attivitajiet u l-laqqgħat li l-parroċċa tagħna torganizza ser tkun attenzenza numeruża u li tghamillek kuraġġ. Rajna grupp sabieħ ta' koppji żgħażaġh fl-ewwel laqgħa għalihom fiċ-Ċentru. Ittqajna ma' grupp tajjeb ta' għarajjes għall-laqqgħat li jsuru għalihom kull hmistax nhar ta' Hadd fil-ġhodu. It-tfal għall-quddies tagħhom ta' nhar ta' Hadd u ta' matul il-ġimgħa fil-għaxija dejjem jiċċiedu. L-irġiel jiltaqqgħu f'numru sabieħ fl-Ewwel Ġimgħa tax-xahar. Kollox jagħmlina kuraġġ. Kollox jhegħgek tagħmel iktar. U dan li ser nagħmlu speċjalment għall-festi sbieħ tal-Milied.

Wara s-suċċess li kisbet in-novena tal-Milied għat-tfal li bdejna nagħmlu s-sena li għaddiet, din is-sena ser ikompli nibnu fuq dak li għamainas-sena l-oħra. Barra nnovena u l-attivitajiet kollha bħalma għamilna s-sena l-oħra din is-sena ser inżidu. Minn kmieni qabel il-Milied ser inhegħgu lit-tfal kollha jiktbu ittra li Gesù Bambin. F'din l-ittra nixtiequ li t-tfal ma jiġux mgħejjuna mill-ġenituri jew għaliema. Mhux ser nagħtu każ ta' l-ortografija imma ser naraw il-hsibijiet li ser jiktbu t-tfal tagħna. F'kull jum tan-novena tinqara wahda minn dawn l-ittri u ta' minn tkun jiehu rigal, barra minn rigali oħra li ntelegħu kuljum.

U biex inkomplu ngħollu l-ispiritu ferrieħi tal-Milied fil-parroċċa tagħna l-Kumitat Storiku Kulturali ser jiehu hsieb it-twaqijf ta' preseju b'personaġġi kbar fil-knisja, fil-kappella ta' Santa Katerina. Għaliss ser ikun bil-Madonna, San Ġużepp u l-Bambin, imma l-quddiem inżidu iktar.

Mhux ta' min iħalli barra, la qed nitkellmu dwar il-Milied in-novena għal kulhadd li tiġi organizzata fil-quddies ta-6.00 p.m. kuljum mill-15 ta' Diċembru 'l quddiem. Is-sena li għaddiet għamilna xi tibdiliet biex in-novena tkun iktar adatta għaž-żminjiet ta' illum. Minn kien prċenti qal 'prosit' imma min ma ġiex tilef ċans li jipprepara ruħu għall-Milied b'mod tassew tajjeb. J'Alla il-konkorrenza għan-novena tal-kbar tkun iktar numeruża biex għal dawn il-festi nippreparaw mhux biss il-preseju, is-siġra u t-tiżġin, imma wkoll il-qalb tagħna.

Minn hawn u frit iehor ser nibgħatu program dettaljat ta' l-attivitajiet kollha tal-Milied fil-familji kollha. Tkunu tafu aħjar x'hemm imħeji għat-tfal, għall-kbar, għall-koppji flimkien u għal kulhadd. It-tama tagħna hi li dak li b'tant sagrifċċju jiġi mħeji, jiġi patronizzat u apprezat mill-komunità parrokkjali kollha, li liha minn qalbna nixtiequ kull hena u ferħ qaddis fil-jiem tal-Milied 1987.

**Hinjiet tal-Quddies fil-għaxija.****Matul il-Ġimgħa: 5.00 p.m. u 6.00 p.m.****Hdud u Festi: 4.00 p.m. u 5.30 p.m.**

**Sena Marjana:****MARIJA  
MMAKULATA**

O Ġilju bajdani,  
O Xemx kollha dja,  
O bjuda li tghammex,  
O Verġni Marija.

Kemm habbek dak Alla  
li mliek kollok grazzja,  
u għall-merti - ta' l'bnec  
li ssallab u miet  
biex jifdi lill-bniedem,  
lilek mar jehles  
mit-tebġha tad-dnub;  
Għax x'hemm isbaħ, Marija,  
milli tiġi mharsa,  
biex, qatt, anqas għal waqt wiehed,  
dik ruhek bajdana,  
ma tisfa vittma  
tal-ghadu qerried?!?

Hekk xieraq li tidher  
il-Bint Ewlenija ta'  
Alla l-Missier.

Hekk sewwa li ssaltan,  
dik Omm il-Feddej,  
għax fiha ssawwar il-ġisem  
ta' Dak li wassal il-hajja  
lill-bniedem mitluf.

Hekk xieraq li tgawdi,  
l-Gharusa ta' Ruħ il-Qdusija,  
sabiha, bla nikta,  
mimlija mħabba  
lejn kollha l-bnedmin.

U lilek insellmu, ja bjuda: li tghammex;  
U lilek nitolbu ja xemx kollok dja;  
U lilek infahħru, ja ġilju tas-sema;  
U lilek nitnehdum f'dal-wied tat-tbatija,  
Ehlišna, ehlišna, Marija.

**Il-Kor "LAUDATE PUERI"  
fil-Katidral ta' l-Imdina**

Il-jum tal-Ġimgħa 16 ta' Ottubru 1987 ser jibqa' imniżżel fl-istorja tal-Kor "Laudate Pueri" tal-Parroċċa tagħna bħala jum memorabbli. Dak in-nhar dan il-kor ha sehem fil-Kunċert Korali u Strumentali fil-Katidral ta' l-Imdina ġewwa Malta fl-okkażżjoni tal-25 Anniversarju tal-'German - Maltese Circle'.

Il-Kor 'Laudate Pueri' f'ilmkien mal-Kor u l-Orkestra 'Akkademja' ha sehem fl-esekuzzjoni tal-Kyrie u l-Gloria mill-Quddies ta' F. Azzopardi li nkitbet fl-1775. Il-korijiet u l-orkestra kienu taħt it-tmexxija għaqlija tas-Surmast Joe Vella li dderiġa b'mod tant tajjed dan ix-xogħol klassiku meħud mill-arkivju tal-Katidral ta' l-Imdina. Il-quddies ta' F. Azzopardi ġiet editjata mis-Sinjorina Maria Frendo li f'din l-esekuzzjoni esegwiet diversi partijiet bil-vuċi melodjuża tagħha ta' soprann. Barra s-Sinjorina Maria Frendo hadet sehem ukoll oħtha s-Sinjorina Antonette Frendo u diversi solisti magħrufin Maltin.

F'din l-okkażżjoni, li għaliya attenda wkoll il-Ministru ta' l-Edukazzjoni Dr. Ugo Mifsud Bonnici, il-Katidral ta' l-Imdina kien ippakkjat litteralment, u numru sabieħ ta' ammiraturi Għawdxin attendew għal dan il-kunċert.

Mill-kolonn tar-rivista tagħna nixtiequ nifirhu lill-kor 'Laudate Pueri' u nawgurawlu iktar suċċessi fil-ġejjieni.

**MISSJONI DJOĊESANA '87**

- *Żmien ta' Tagħlim* -

14 - 28 ta' Novembru 1987

**KOPPLA u FAĊĊATA  
'FLOODLIT' MILL-ĠDID**

Fuq l-inizjattiva tal-Kumitat Storiku Kulturali tal-Parroċċa tagħna l-faċċata tal-Bażilika tagħna kif ukoll il-koppla reġġu ġew "floodlit" mill-Guern wara numru ta' snin fid-dlam. It-talba tal-Kumitat Storiku Kulturali ġiet milqugħa mill-ewwel mill-Onor. Ministru għal Għawdex, u ta' l-interess li ha biex, mhux biss terġa' tiġi "floodlit" il-koppla, imma ssir stallazzjoni kompletament ġdida, fisem il-parroċċa kollha nroddulu ħajr.

**"MADWAR IS-SOĊJETÀ"****Ktieb Ġdid ta' DUN EFFIE MASINI**

Dun Effie Masini, saċerdot mill-parroċċa tagħna għadu kemm ippubblika ktieb bil-isem "Madwar is-Sočjetà" Dan il-ktieb, kif jgħidilna l-awtur stess fid-dahla tiegħu, jgħinna "nifhmu iktar lilna nfusna u s-soċjetà ta' madwarna". Barra dan minn jaqra tajeb u jifli sew il-ktieb jinduna li fis-soċjetà ta' madwarna "il-bniedem mhux biss jirrealizza lilu nnifsu, imma jilhaq għan ewlieni tan-natura tiegħu; il-komunikazzjoni ma' haddieħor".

Il-Ktieb ta' Dun Effie Masini, li huwa mżewwaq b'għadd kbir ta' ritratti, huwa mqassam f'ħames taqsimiet importanti li jitrattaw l-Individwu u l-Ambjent Soċjo-Kulturali; l-Ekoloġija u l-Popolazzjoni; ix-Xogħol u l-Iżvilupp; it-Tmexxija Politika kif ukoll l-Istituzzjonijiet u l-Problemi Soċjali.

Dan il-ktieb għandu jkun f'idejn l-għalliema, nies li għandhom sehem f'xi tmexxija partikolari fi gruppi, leaders u diriġenti ta' għaqdiet, saċerdoti u kull minn għandu għal qalbu l-iżvilupp sħiħ tas-soċjetà li qed ngħixu fiha. Il-ktieb jinsab għall-bejgħ minghand il-librara.

## BETLEHEM FIS-SNIN 135 - 325 A.D.

*Minn Dun Lawrence Sciberras K.A.S.G. M.A., S.S.L., S.Th.L.,*

Matul il-jiem kollha tas-sena, Betlehem isahhar lil kull min iżurha; mhux biss, iżda tfawwar ċertu hena u sliem f'qalb il-prellegrin. li jkollu x-xorti jmid jgħejh biex jara, jisma' u jhoss il-ferħ li dak il-għar qaddis inissel f'qalb kulhadd. U meta jibda joqrob ix-xahar hekk imsejjaħ mill-antenati tagħna, ix-xahar tal-Milied, mingħajr ma rridu ngru bil-hsieb tagħna lejn Betlehem, fejn hemm go għar mudlam, għar li ma kien ta' hadd u fl-istess hin ta' kulhadd, twieled l-Iben t'Alla.

F'din il-kitba qasira tiegħi ser nipprova nuri x'għara mill-għar qaddis ta' Betlehem mis-sena 135 sas-sena 325, li b'dispaċir kbir ikollna ngridu, li kienu snin ta' dlam sfiq għal Betlehem. Dan allura jfisser li wiehed irid jibda l-għajra mill-Imperatur Adrijanu.

### Betlehem Imgħarfa

Dan il-hakem Ruman xejn ma kien kuntent bir-rebħiet kbar li kien għadu kemm għamel, tant li halef li jeqred u jgħib fix-xejn kull sinjal li ma kienu jaqbel ma Ruma. U biex mingħalih Adrijanu jimexxi fil-hsieb tiegħu, **l-ewwel**: kiteb Ruma fejn għarraf lis-Senat Ruman li kien go biddel l-isem tal-belt u minn Gerasalem saret Aelja Kapitolina. **It-Tieni**: Kemm fejn twieled kif ukoll fejn miet Kristu, Adrijanu bona żewġ tempji; dak ta' Betlehem wara li radam bil-hamrija l-Għar Qaddis, wassal l-ilma u hawwel hafna siġar u ddedika dak il-għnien-tempju lil Tammuz-Adone; filwaqt li go Gerasalem bona tempju u ddedikah lil Venere u Giove. **It-Tielet**: Adrijanu keċċa l-barra mill-Art Imqaddsa lil Lhud kollha. Naturalment mal-Lhud kien hemm ukoll l-ewlenin insara. U hekk allura go Betlehem ġew joqgħodu bosta nies li xejn ma kien jimpurtahom mill-Għar Qaddis. Dan kollu beda jsehh mis-sena 135 A.D.

U għalhekk għal madwar 190 sena, jiġifieri mis-sena 135 sas-sena 325, l-Għar ta' Betlehem kien mirdum u hadd ma seta' lanqas biss imur iżurha. Madanakollu kien hemm nies għorrief u qaddisin jgħixu f'partijiet oħra tal-Palestina li bit-tagħlim tagħhom, kif ukoll bil-kitba haġja u ċara tagħhom smewr fejn twieled Kristu. Ix-Xhieda ta' dawn in-nies hija ta' importanza enormi, għaliex għexu u mietu f'dawn il-mija u disgħin sena ta' dlam u qtigh il-qalb għal-Lhud insara.

L-ewwel kittibe nisrani li għex bejn is-snin 135 u 325 u li semma' b'mod l-iktar ċar lill-Għar ta' Betlehem huwa San Gustinu Martri. Dan l-bniedem Lhudi li miet fis-sena 165, kiteb bosta tagħrif ta' siwi kbir. F'wiehed mill-kotba tiegħu li jismu **Djalogo ma Trifone** l-awtur isemmi l-Għar ta' Betlehem. "Meta t-tarbiya twieled f'Betlehem, billi ma kienu hemm post għalihom fir-raħal, Ġużepi mar u **sab għar** fil-qrib. Filwaqt li kienu hemm, Marija welledet lil Gesù u poġġietu go mactura".

Bniedem ieħor li ta tagħrif dwar fejn twieled Gesù huwa l-Għaref **Origene**. Dan Origene twieled go Alessandria fis-sena 185 u fis-sena 216 mar jgħix fil-Palestina. Origene jikteb: "Go Betlehem wiehed jgħu muri l-Għar fejn HU (Gesù) twieled, kif ukoll il-mactura fejn



*In-nava ċentrali tal-Bażilika ta' Betlem. Ta nteress speċjali huma l-kolonni.*

HU għe mqiegħed fil-fsieqi. Dawn il-postijiet jafu bihom anke dawki li ma jhaddnux l-istess twemmin ta' fejn twieled Gesù. Dawn huma l-istoriku San Ewsejju u l-biblista San Ġilormu. Hekk per eżempju, San Ġilormu fl-ittra tiegħu li Pawlinu ta' Nola jgħidlu: "Betlehem imbagħad, u li llum qiegħda f'idejna, kien hemm meqjum il-qabar ta' Tammuz-Adone; u fl-istess għar fejn darba Gesù tarbiya beki, il-pagani bkew għal Venus".

### Elenena u Kostantinu:

Kienet is-sena 325, meta f'Niċea kien qiegħed isir Konċilju Ekumeniku biex jiddefendu t-tagħlim qarrieq ta' Arju. U fost it-300 Isqof li hadu sehem, kien hemm ukoll l-isqof San Makarju ta' Gerasalem. Personaġġ ieħor importanti li ha sehem f'dan il-Konċilju kien l-Imperatur Nisrani Kostantinu flimkien ma' Elena. L-Isqof Makarju nduna li issa kien wasal il-mument tajjeb biex jittlob l-għajuna ta' l-imperatur innifsu u jurih fliena stat miżeru kienu jinsabu l-postijiet mqaddsa.

Kemm l-Imperatur Kostantinu kif wkoll ommu Elena marru jżuru l-Art Imqaddsa u meta dawn raw il-profanazzjoni ta' dawn il-postijiet sagri fosthom l-Għar ta' Betlehem, l-Imperatur amar li jitneħħa dak il-bini bis-siġar li kien waqaf il-predecessur tiegħu Adrijanu. U hekk allura l-Għar Qaddis li għal dawk is-snin kollha kien mirdum, issa tnaqqad, issa reġa għal-istat originali li kien qabel. Kien mument kbir għal Betlehem, mument li jibqas' miktub fl-istorja, għaliex għalkemm ġew żminijiet koroh fuq l-Art Imqaddsa, però dan l-Għar qatt aktar ma gie mirdum u magħluq għall-qima ta' l-insara.

Fuq l-għar Kostantinu bona l-ewwel Bażilika tiegħu, maqdes dehen lil dak il-post qaddis. Min ġewwa din il-bażilika kellha hames navati u waħda kienet mifrudha mill-oħra permezz ta' kolonni kbar ta' materjal hamrani. Il-pjanta ta' din il-knisja saret b'mod li l-presbiterju jgħi preċiż taht l-għar qaddis, iżda l-arkittett kien halla toqba mdaqqa biex minn fuq wiehed seta' jara faċilment il-Għar fejn twieled Gesù Bambin.

Forsi mhux kulhadd għandu x-xorti li jżur Betlehem, jew Dar il-Mobż, u l-mactura li tqiegħed go fiha Gesù. Iżda Gesù għadu hobż għalina fl-Ewkaristija u kulhadd għux biss jista', anzi għandu jgħeml kull ma' jista' biex jirċievi lil Gesù hobż' haġ fis-sider tiegħu.

## MILIED 1987

Gewwa l-għar ċkeċken ta' Betlem  
Ried jitwieled Bin il-Bniedem  
Sabieħ b'hekk il-holqien kollu  
Seta' jgħix hieni u niedem.

Dit-Tarbija illi twieldet  
F'tit inqas minn elfejn sena  
Lilna helset minn kull hitja  
U imlietna lkoll bil-hena.

Kienet lejla bard u keŝha  
Satra w dlam għewwa l-holqien  
Skiet u hemda liema bħalhom  
Għera w baħħ ma' kullimkien.

F'daqqa waħda s-Smewwiet faru  
B'qtajja t'angli ferhanin -  
"Glorja l Alla għewwa s-Sema  
Paċi w Sliema lill-bnedmin."

Griet ir-ragħajja lejn il-grotta  
Bla xejn każ tat tal-merħliet;  
Għarkubbtejha bdiet tadura  
Lill-Bambin fuq f'it tibniet.

Kewba tidli 's-Sema dawlet  
U kissret tas-saltna d-dlam  
Bi twelidu Ġesù nehħa  
Madmad, jasar ix-xitan.

Ilkoll aħna issa hienja  
Bit-Tarbija ta' go l-għar  
Illi twieldet f'dak il-faqar  
Għan-nifs shun ta' baqra w ħimar

Jalla dejjem dit-tifkira  
Tibqā' mnaqqxa f'qiegħ il-qlub  
Għax go Betlehem tweldilna  
Il-Feddej tagħna l-maħbub.


B'dawn il-versi nixteqilkom  
Milied hieni u qaddis  
Illi jfawwar lid-djar tagħkom  
B'paċi w ferħ mill-iktar fis.

*Kav. Joe M. Attard*

## ŻJARA LI MA TINTESIEX




Żewġ abbatini mill-parroċċa tagħna, ĠORĠ CASSAR li jserwi ta' abbat i fil-Bażilika tagħna u ĠORĠ GRECH li jserwi fil-Knisja ta' San Frangisk, kienu fost il-25 abbati li għaddew hames ġimgħat jagħtu s-servizz tagħhom fil-Bażilika ta' San Pietru għewwa Ruma. Żgur li din iż-żjara għewwa Ruma u iktar w iktar il-laqgħa tagħhom mal-Papa (Ritratt fuq Ġorġ Cassar u isfel Ġorġ Grech) ma jinsewħa qatt. Flimkien ma' shabhom il-Maltin huma hadu sehem fil-funzjoni tal-Vestizzjoni mmexxija mill-Kardinal Aurelio Sabattani, Arċipriet tal-Bażilika ta' San Pietru.



## DON BOSCO 1988

Fl-1988 ser jiġi ċelebrat mis-Salezjani kollha għeluq il-mitt sena mill-mewt tal-qaddis tat-tfal u ż-żgħażaġ SAN GIOVANNI BOSCO. Ir-rivista tagħna wkoll ser tfakkar dan l-avveniment billi tipubblika sett ta' artikli dwar it-tagħlim ta' dan il-qaddis kif ukoll tagħrif dwar il-kult ta' Don Bosco f'Għawdex u l-Parroċċa tagħna. Barra dan il-parroċċa tagħna għandha sitt vokazzjonijiet Salezjani u għalhekk jixraq li dan l-ewwel ċentinarju mill-mewt ta' Don Bosco jiġi mfakkar ukoll fir-rivista tagħna.





## KIF NISTA' NGHID JEKK IBNI HUX JIEHU D-DROGI



Wahda mill-mistoqsijiet li l-ġenituri qed jagħmlu dejjem iżjed hija din: "Kif nista' ngħid jekk ibni hux jiehu d-drogi?" Din hija mistoqsija iebsa hafna meta wiehed jin-qeda b'sinjali u sintomi li għandhom x'jaqsmu mal-imġieba biex ikollu fuqieq jissuspetta. Hi haga iebsa biex tifred l-imġieba li soltu juri tfajjel minn imġieba li gejjja mill-effett tad-drogi, iżda l-omm jew il-missier imisshom iqtisu bhala suspettuza l-imġieba li ser insemmu:

### 1. It-tfajjel jidher li qed jinbidel. . .

*Qed isir iżjed:* nervuz, inqas juri zęghil, iżomm kolloq sigriet, qatt ma taf biex gejj, bil-buli, ma jikkoperax, biered, ta' għalih wahdu?

### 2. It-tfajjel qed isir inqas responsabbli?

*Qiegħed:* jahrab mix-xogħol jew qadi fid-dar, jigi tard id-dar, imur tard l-iskola, jinsa ċerti okkazzjonijiet tal-familja (egħluq snin tal-ġenituri jew hutu eċċ.), isir traskurat f'persuntu, ma jlestix ix-xogħol ta' l-iskola?

### 3. It-tfajjel qed jibdel il-hbieb, l-istil kif jilbes jew flex jinteressa ruhu?

*Għandu:* grupp gđid ta' hbieb, juza l-kliem ta' hbieb godda, iżomm xagħru bħal hbieb godda, bidel l-istil ta' hweġju, ma jkunx irid jitellem fuq hbieb godda, jiehu interess kbir fil-muzika u kuncerti ROCK, jiehu inqas interess fl-iskola, fl-isports u fin-namriet li fihom it-tagħlim, ma jridx jitellem mal-ġenituri dwar hbieb godda, beda jinsisti iżjed fuq iżjed privatizza, qed jitolb permess joqgħod barra iżjed tard f'diversi okkazzjonijiet?

### 4. It-tfajjel qed issibuh iżjed iebs biex tikkomunikaw miegħu?

*Qiegħed:* jirrifjuta jithaddet fuq irqaqat ta' x' jagħmlu l-grupp tal-hbieb tiegħu, ma jridx jiddiskuti "problemi ta' drogi", jiehu d-difensiva meta d-diskussjoni taqa' fuq l-effetti koroh tal-użu tad-drogi, jiddefendi bis-shih l-użu xi drabi jew b'esperiment ta' drogi minn dawk ta' tampusar, jinsisti li l-kbar qed idejqu lil uliedhom, jibda jiddefendi l-'jeddjiet' taz-zgħazagh, jippreferi jithaddet fuq id-drawwiet hżiena tal-kbar?

### 5. It-tfajjel beda juri taħsir fiziku u/jew mentali?

*Qed juri:* taħwid fil-moħh u ideat li jidru barra minn lokhom, qed ikun iżjed sensitiv dwar l-affarijiet li jimss, li jxomm u jduq, aptit ikbar b'effett tat-tippip tal-haxixa (magħrufa bl-ingliz bhala "munchies"), inqas kapaci jihmar, inqas kapaci jahseb bil-għaġġa, qed jopra bla ma jaf għalfejn, qed jonqos fil-piz?

Dawn it-tibdiliet fl-imġieba li jissemmew fil-punti 1 - 5 jistgħu jseħhu fi żmien ftit xhur, jew f'sajf shih, jew matul sena jew iżjed. Dawn ix-xejriet fl-imġieba għandhom ikunu mghassa mill-qrib min-naha tal-omm jew il-missier. Iżjed imġieba bil-miftuh tidda tidher fit-tfajjel jekk ikun irnexxlu jgħaddiha lixxa mill-żemppji li għat hawn fuq u l-użu tad-drogi jibda jkun iżjed car fl-imġieba tiegħu.

### 6. L-imġieba tat-tfajjel qed tkun iżjed intollerabbli għall-ġenituri?

*Qiegħed:* jinsisti fuq il-jedd li jixrob l-alkoħol, jirrifjuta li jdm iżjed jistudja avolja gieb rizultati aghar, jinsisti li l-għalliema qed ikunu ngusti, qed isir nervuz għall-ahħar, ma jridx jagħmel xi haga d-dar, jitellem hazin, jigi tard



id-dar bir-riha tax-xorb, jahseb li hawn min qed jigdeb fuqu, igħid li qatt ma pejjep haxixa, jirrifjuta jiekol jew iqatta' xi hin mal-familja, qed ikun kollu sigriet meta jċempel?

Wara xi hjiel fl-imġieba dwar l-użu tad-droga, is-soltu tasal il-prova fizika li ma tkunx tista' tichadha kif gieb u lahaq. It-tfajjel is-soltu jigdeb jew igħid nofs veritá lill-ġenituri meta jinqabad.

### 7. It-tfajjel qed isir traskurat fl-użu li jagħmel mid-drogi?

*Qiegħed:* jinsa jerga' jpoġġi l-alkoħol li jkun seraq mill-kabinet tal-ġenituri, ipoġġi l-flixkun bejn is-saqijiet, ihalli xi fđal fil-qasrija, fil-kamra tal-banju jew fl-"ashtray" tal-karrozza, jinsa min ivomta fil-karrozza tal-familja, jinsisti li l-haxixa misjuba fil-karrozza jew fil-kamra hi ta' xi haddiehor?

### 8. It-tfajjel qed isir dipendenti mid-droga?

*Qiegħed:* jiehu l-flus mingħand il-ġenituri, hutu subien jew bniet, jisraq ogġetti mid-dar li jistgħu jinbiegħu, jigdeb il-hin kollu, ifalli l-iskola?

*Qiegħed:* jinqabad jisraq mill-hwienet, ikun mixli b'serq, ikun akkuzat bi prostituzzjoni, ikun arrestat fuq użu ta' drogi jew xi att delinkwenti? Jipprova jneħhi hajt u b'idejh?

## Donazzjoni mill-Emigranti Għar-Rivista

Mr. John Borg (Canada) 5 Can \$  
Mr. Anthony (Canada) 5 Can \$  
Chev. Joe Zammit (Canada) Lm2  
Mr. Salvo Farrugia (U.S.A.) Lm3  
Mr & Mrs Joe Borg (Melb. Aust.) Lm10  
Rev. Kap. Dun Gorg Debrincat (California) 40 US \$

## ROKNA GHAT-TFAL



Gheżiż t'fal,

Kif intom? Naħseb li sal-lum qbadtu sewwa r-rittmu ta' l-iskola, bl-istudju u l-homework b'kollox. Issa x-xitwa dahlet sewwa u lkoll kemm intom għandi nifhem li tinsabu miġburin id-dar, twestqu dmirijietkom.

Tfal, illum irrid ngħidilkom storja li minnha għandkom titgħallmu kemm hija kerha u ta' min jistmerrha u jahrabha l-ghira, u fl-istess hin kemm hija sabiħa s-sinċerità u kemm hu sewwa li nħobbu dejjem lil xubxin.

John u Peter kienu fl-istess klassi ta' l-iskola u kienu ħbieb kbar. Darba fl-iskola fejn kienu jattendu, saret kompetizzjoni tat-tpingġja li għaliha dahlu hafna tfal, fosthom iż-żewġt iħbieb, John u Peter.

Gara li meta t-tfal ressqu t-tpingġiet tagħhom fil-klassi biex l-għada ssir il-kompetizzjoni fl-iskola, it-tpingġja ta' Peter deheret li kienet l-isbaħ. John ma ħax pjaċir. Beda jirrabja. Dahħalha f'rasu li jara kif jagħmel biex iħassar it-tpingġja ta' Peter. Meta spiċċaw il-hin ta' l-iskola u harġu mill-klassi, huwa li kien nesa xi haġa warajha u reġa' dahal halli jagħmel dak li kellu f'rasu, jiġifieri li jħassar it-tpingġja ta' Peter b'taħżiż fuqha.

L-għada, it-tpingġja ta' Peter ma setgħetx tiddahħal għall-kompetizzjoni. John kellu qalbu qawwiġa li b'hekk

kien se jirbaħ hu. Hekk ġara. Il-premju hađu John.

Meta mar id-dar, il-ġenituri tiegħu ferhu hafna. Imma John kien inkwitat. Il-kuxjenza tiegħu ma hallietux kwiet. Bdiēt tniġġu dwar dak li għamel minħabba l-ghira. Fl-aħħar, John ma felaxh iġjed u stqarr in-nuqqas tiegħu mal-ġenituri. Qalilhom ukoll li kien iddeċieda li l-premju jagħtih lil Peter għaliex dak kien jisthoq lill-habibu, mhux lilu.

Meta Peter sema' bl-istorja ta' sieħbu qallu li, kieku kien jaf li John xtaq jirbaħ il-premju daqstant, it-tpingġja tiegħu ma kienx jipprezentaha halli jirbaħ John. Fissirlu li għalih, jekk jirbaħ il-habib tiegħu, jifraħ daqs li kieku rebah hu.

Wara l-incident, Peter baqa' ħabib ma' John qisu qatt ma kien ġara xejn.

Il-ħbiberija vera, tfal, trid tkun ġeġja mill-qalb. Trid tkun ħbiberija bħal dik li wera Peter.

ħbiberija vera ma tgħirx, anzi tiegħu gost meta xi hadd mill-ħbieb jikseb suċċess. Il-ħbiberija għandha tkun sinċiera, ġeneruża.

Għal-lum, dak kollox tfal. Sa ma nerġħu niltaqgħu, ngħidilkom saħħa, u jekk ma nerġħux niltaqgħu, il-Milied it-Tajjeb u s-Sena t-Tajba lilkom il-koll.

Tata'  
Iz-Ziju Peppi

## Ktieb għall-Żmien il-Milied

Jekk qrajt il-Ktieb "L-Aħħar Ġimġha ta' Ġesu" dan hu l-ktieb għalik f'dan il-Milied

**BETLEM DAR IL-HOBŻ** huwa l-isem ta' ktieb għdid li għadu kemm ġie ppublikat. L-awtur tiegħu huwa **Dun Lawrence Sciberras**. Dan il-ktieb li fih 70 paġna, qoxra bil-kulur li turi l-għar ta' Betlem u l-Knisja tar-Raġħajja, kif ukoll hafna ritratti oħra jagħtina hafna taġġir siewi ta' żmien Ġesù.

Il-paġiżi żgħir u sabiħ ta' Betlem diġa kellu l-importanza tiegħu fit-Testment il-Qadim. Bosta huma dawk il-personaġġi li twieldu f'Betlem; ta' min isemmi hawn lis-sultan David, Elimelek u martu Nakhomi.

Naturalment Betlem kiseb l-aqwa mportanza tiegħu bit-twelid tal-Messija. Fil-ktieb **Betlem Dar il-Hobż** insibu taġġir dwar kif kien il-Għar li twield fih Ġesù, hemm deskrizzjoni ta' xi jsir f'Betlem matul il-jiem ferrieha tal-Milied, kif ukoll dettalji oħra dwar il-Għalqa tar-Raġħajja.

Liema kienet is-sitwazzjoni li messet lil Betlem u l-Għar Qaddis bejn is-snin tad-dam jjiġifieri mis-sena 135 sas-sena 325, jiġifieri minn Adrijanu sa Kostantinu? Dan it-taġġir li jidher fl-artiklu ta' din ir-revista stess, qiegħed

ukoll fil-ktieb Betlem Dar il-Hobż.

Il-ktieb ikompli jiddeskrivi l-bini ta' l-ewwel Bazilika li l-imperatur nisrani Kostantinu u ommu Elena bnew preċiż fuq il-Għar. Ta' interess kbir u ta' **valur imprezzabli huwa l-mużajk** li hemm fil-paviment ta' din il-Bazilika tan-Nativita, mużajk li għandu minn żmien Kostantinu, immela tas-sena 325 wara Kristu.

Wara Kostantinu ġie imperatur iehor jismu Gustinjanu li dan kabbar u sebbah bil-kbir il-Bazilika tan-Navita, binja b'ħames navati u li għada wieqfa hemm sal-ġurnata ta' llum.

Hija haġa tassew kurjuża kif u għaliex il-bieb tal-faċċata tal-Bazilika tan-Nativita ġie mċekken għal darba, tnejn, b'mod tali li wieħed biex jidhol ġol-knisja minn dan l-uniku bieb ierid jirbaxxa sew.

Tkun għalhekk haġa l-aktar għaliġja jekk matul jiem il-Milied wieħed jagħmel **l-impenn sħiħ tiegħu biex jixtri dan il-ktieb** mimli taġġir sabiħ dwar Betlem u hekk jifhem ftit aktar kemm Alla ħabba meta baġħat lil Ibnu fostna u għalina.

## Zewg Opri oħra fit-Teatru Astra

Biex jifakkjar b'mod dinjituż l-għoxrin anniversarju mill-ftuħ uffiċjali tat-Teatru Astra, propjetà tas-Socjetà Filarmonika La Stella, il-Management fost l-attivitajiet ewlenin tiegħu għall-okkażjoni, ser jippreżenta żewġ opri bis-sehem ta' kantanti taljani magħrufa, kif ukoll bil-parteeċipazzjoni ta' sopran ta' fama mondjali.

Rappreżentanti tat-Teatru u kumpanija kbira tal-opra f'Ruma laħqu ftehim dwar il-produzzjoni taż-żewġ opri f'Għawdex. Diġa' sar magħruf li kemm ix-xenarju kif ukoll il-parti l-kbira tal-vestwarju ser jingiebu apposta minn l-Italja.

Id-dati u iktar dettalji ta' dan l-istaġun operistiku f'Għawdex jiħabbru iktar tard.

It-Teatru Astra kien ġie inawgurat uffiċjalment fl-20 ta' Jannar 1968



## FIERA OHRA fil-Kumplex tat-TEATRU ASTRA

Fil-Kumplex tat-Teatru Astra dan l-aħħar saret fiera oħra kummerċjali, it-tieni waħda għal din is-sena bl-isem: Calypso Fair '87.

Il-mijiet ta' Għawdxin li żaru l-Fiera matul it-tliet ijiem li damet miġtuha setgħu jaraw Stands b'kull xorta ta' prodotti u oġġetti b'żonjużi għad-dar fosthom għamara, kmamar tal-banju, mađum, mirja, arloġġi, computers, u salotti. Kien hemm ukoll oġġetti għall-kċina, hwejjeġ ornamentali, ikel, helu, kotba u xoghholijiet tal-pittura.

Għall-ewwel darba din is-sena ħadet sehem il-Gozo Channel Co. Ltd. li lilhom l-organizzaturi jixtiequ jirringrazzjaw tal-koperazzjoni kbira li sabu fihom.

Calypso Fair '87 organizzazzjoni oħra tas-Soc. Fil. La Stella.



## Wirjiet Folkloristiċi mill-Grupp Astra

Il-Group Folkloristiku Astra għadu kif temm l-impenji tiegħu għall-istaġun turistikku tas-sajf li matulu ta wirjiet ta' żfin, kant u għana tradizzjonali Malti fi tliet lokalitajiet differenti. Bejn Mejju u Settembru li għadda l-Group deher quddiem mijiet kbar ta' turisti fil-Buskett Roadhouse fir-Rabat Malta, fil-Hotel Ta' Cenc u t-Tritons Restaurant f'Għawdex. F'dawn il-wirjiet tiegħu l-Group ikkonferma l-abbiltà tiegħu mhux biss fiż-żfin folkloristiku, ippreżentat tant tajjeb taht is-superviżjoni tal-koreografu George Mejlak, iżda anke fl-għana

tradizzjonali Malti, li fih spikkat il-kantanta tal-Group Adelina Attard. Aktar kmieni din is-sena l-Group ha sehem fil-Konkors "Il-Bronja" bil-kanzunetta "Dak l-Imbieriek tal-Qubbajj" li ġiet interpretata mid-duo Maria Schembri u Joe Farrugia flimkien mal-kor. Il-kanzunetta hija kitba originali tal-Orchestra Leader tal-Group, Joseph Bezzina. Fl-14 t'Awissu l-Group Astra ġie mistieden jieħu sehem f'serata folkloristika fil-Villa Rundle waqt li fl-24 t'Ottubru iffilmja żewġ żfiniet għall-programm t'Għawdex fuq TVM "Il-Manbar".

## ASTRA TOUR GHAL LONDRA

Mill-31 ta' Diċembru 1987 sas-7 ta' Jannar 1988

- **Vaganza li ma tinsih qatt**
- **Atmosfera mill-isbaħ ta' l-istaġun**
- **Sales kbar tal-bidu tas-sena l-ġdida**
- **Numru Limitat**



Ikseb programm dettaljat minghand is-Sur Paul M. Cassar - Tel 551004